



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 04.10.2024

പ്രധാനവാർത്തകൾ

1. ന്യൂഡൽഹിയിൽ നടക്കുന്ന കൗടില്യ സാമ്പത്തിക സമ്മേളനത്തിന്റെ മൂന്നാം പതിപ്പിനെ പ്രധാനമന്ത്രി നരേന്ദ്രമോദി ഇന്ന് അഭിസംബോധന ചെയ്യും.
2. 15-000 കേരള നിയമസഭയുടെ 12-000 സമ്മേളനത്തിന് തുടക്കമായി ; വയനാട്, കോഴിക്കോട് ഉരുൾപൊട്ടൽ ദുരന്തങ്ങളിൽ മരിച്ചവർക്ക് ആദരാഞ്ജലി അർപ്പിച്ച് സഭ ഇന്നത്തേക്ക് പിരിഞ്ഞു.
3. അടിക്കടി ഉണ്ടാകുന്ന പ്രകൃതിദുരന്തങ്ങളെ പ്രതിരോധിക്കാൻ സർക്കാർ നിരന്തരം ശ്രമിക്കുകയാണെന്ന് മുഖ്യമന്ത്രി നിയമസഭയിൽ ; ഉരുൾപൊട്ടൽ ദുരിതാശ്വാസ പ്രവർത്തനങ്ങൾ സമയബന്ധിതമായി പൂർത്തിയാക്കണമെന്ന് പ്രതിപക്ഷനേതാവ്.
4. തിരുപ്പതി ലഡുവിൽ മൃഗക്കൊടുപ്പ് ഉപയോഗിച്ചെന്ന ആരോപണം പ്രത്യേക സംഘം അന്വേഷിക്കണമെന്ന് സുപ്രീംകോടതി.
5. ICC വനിതാ ട്വന്റി 20 ലോകകപ്പ് ക്രിക്കറ്റിൽ ഇന്ന് ഇന്ത്യ ന്യൂസിലൻഡ് പോരാട്ടം.

പ്രധാനമന്ത്രി - കൗടില്യ

കൗടില്യ സാമ്പത്തിക സമ്മേളനത്തിന്റെ മൂന്നാം പതിപ്പിനെ പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ അഭിസംബോധന ചെയ്യും. സമ്മേളനം ഞായറാഴ്ച സമാപിക്കും. ഹരിത പരിവർത്തനത്തിന് ധനസഹായം നൽകൽ, ഭൗമ-സാമ്പത്തിക വിഘടനവും പ്രത്യാഘാതങ്ങളും, പ്രതിരോധശക്തി നിലനിർത്തുന്നതിനുള്ള നയങ്ങൾ നടപ്പിലാക്കുക തുടങ്ങിയവ ചർച്ചയാകും.



നിയമസഭ (ഇൻട്രോ)

15-ാം കേരള നിയമസഭയുടെ 12-ാം സമ്മേളനത്തിന് ഇന്ന് തുടക്കമായി. വയനാട്, കോഴിക്കോട് ഉരുൾപൊട്ടൽ ദുരന്തങ്ങളിൽ മരിച്ചവർക്ക് ആദരാഞ്ജലി അർപ്പിച്ചാണ് സമ്മേളനം ആരംഭിച്ചത്. സമാനതകളില്ലാത്ത മഹാ ദുരന്തമാണ് വയനാട്ടിലുണ്ടായതെന്ന് മുഖ്യമന്ത്രി പിണറായി വിജയൻ പറഞ്ഞു. ജനങ്ങളും സന്നദ്ധ പ്രവർത്തകരും ഭരണകൂടവും ഉൾപ്പെടെ എല്ലാവരും ഒത്തുചേർന്ന രക്ഷാ പ്രവർത്തനത്തിൽ നിരവധി ജീവനുകൾ രക്ഷിക്കാനായെന്നും മുഖ്യമന്ത്രി പറഞ്ഞു. കാലാവസ്ഥാ വ്യതിയാനത്തിന്റെ ഫലമായി അടിക്കടി പ്രകൃതിദുരന്തങ്ങൾ ഉണ്ടാകുന്ന നാടായി കേരളം മാറുന്നു. ഇത്തരം ദുരന്തങ്ങളെ പ്രതിരോധിക്കാനും അവയുടെ ആഘാതം പരമാവധി ലഘൂകരിക്കാനും സംസ്ഥാന സർക്കാർ ക്ലൈമറ്റ് ചേഞ്ച് അഡാപ്റ്റേഷൻ മിഷൻ രൂപീകരിച്ചിട്ടുണ്ടെന്നും മുഖ്യമന്ത്രി അറിയിച്ചു.

(BYTE)

വയനാട്, കോഴിക്കോട് ദുരന്തവുമായി ബന്ധപ്പെട്ട ദുരിതാശ്വാസ പ്രവർത്തനങ്ങൾ സമയബന്ധിതമായി പൂർത്തിയാക്കണമെന്ന്

പ്രതിപക്ഷനേതാവ് വി ഡി സതീശൻ അഭിപ്രായപ്പെട്ടു. ദുരിതാശ്വാസ പ്രവർത്തനങ്ങൾ മന്ദഗതിയിലാകരുതെന്നും മാതൃകാപരമായ ദുരിതാശ്വാസ പ്രവർത്തനമാണ് വേണ്ടതെന്നും പ്രതിപക്ഷനേതാവ് പറഞ്ഞു. കേന്ദ്ര സർക്കാർ സഹായം ലഭിക്കാത്തത് ദൗർഭാഗ്യകരമാണെന്നും വി ഡി സതീശൻ വ്യക്തമാക്കി. കേരള ചരിത്രത്തിലെ ഏറ്റവും മാരകമായ പ്രകൃതി ദുരന്തമാണ് വയനാട്ടിലുണ്ടായതെന്ന് സ്പീക്കർ എ എൻ ഷംസീർ പറഞ്ഞു.



കേന്ദ്രമന്ത്രിസഭ-പ്രധാനമന്ത്രി

മറാഠി, പാലി, പ്രാക്യത്, അസമീസ്, ബംഗാളി ഭാഷകൾക്ക് ശ്രേഷ്ഠ ഭാഷാ പദവി നൽകുന്നതിൽ സന്തോഷം പങ്കുവെച്ച് പ്രധാനമന്ത്രി നരേന്ദ്രമോദി. രാജ്യത്തിന്റെ ചരിത്രത്തെയും സംസാകാരത്തെയും സർക്കാർ പരിപോഷിപ്പിക്കുന്നതായി അദ്ദേഹം പറഞ്ഞു. ചെന്നൈ മെട്രോ രണ്ടാംഘട്ടത്തിന് അംഗീകാരം നൽകാനുള്ള കേന്ദ്ര സർക്കാർ തീരുമാനം മേഖലയിലെ ട്രാഫിക്ക് പ്രശ്നങ്ങൾക്ക് പരിഹാരമേകുമെന്നും സുസ്ഥിരതയും സാമ്പത്തിക വളർച്ചയും പ്രദാനം ചെയ്യുമെന്നും അദ്ദേഹം പറഞ്ഞു.



തിരുഷതി ലഡു

തിരുഷതി ലഡുവിൽ മൃഗക്കൊടുപ്പ് ഉപയോഗിച്ചെന്ന ആരോപണം സിബിഐ ഡയറക്ടറുടെ മേൽനോട്ടത്തിൽ സ്വതന്ത്ര ചുമതലയുള്ള പ്രത്യേക സംഘം അന്വേഷിക്കണമെന്ന് സുപ്രീംകോടതി ഉത്തരവ്. രണ്ട് സിബിഐ ഉദ്യോഗസ്ഥരും ആന്ധ്രപ്രദേശ് പോലീസിലെ രണ്ട് ഉദ്യോഗസ്ഥരും ഫുഡ് സേഫ്റ്റി ആൻഡ് സ്റ്റാൻഡേർഡ് അതോറിറ്റി ഓഫ് ഇന്ത്യയുടെ മുതിർന്ന

ഉദ്യോഗസ്ഥനും ഉൾപ്പെട്ടതായിരിക്കും പ്രത്യേക സംഘം. ജസ്റ്റിസ് ബി ആർ ഗവായ് അധ്യക്ഷനായ ബഞ്ചിന്റതാണ് ഉത്തരവ് .



നവരാത്രി - തിരുവനന്തപുരം

തിരുവനന്തപുരത്ത് നവരാത്രി ആഘോഷങ്ങൾക്ക് തുടക്കമായി. ഇന്നലെ തലസ്ഥാനത്ത് എത്തിയ നവരാത്രി വിഗ്രഹ ഘോഷയാത്രയ്ക്ക് ഭക്തിനിർഭരമായ വരവേൽപ്പ് നൽകി. രാത്രിയോടെ ശ്രീപദ്മനാഭ സ്വാമി ക്ഷേത്രത്തിന് മുന്നിലെത്തിയ സരസ്വതി വിഗ്രഹം നവരാത്രി മണ്ഡപത്തിലെ നല്ലിരുപ്പ് മുറിയിൽ പുജയ്ക്കിരിക്കുന്നു. ഇന്ന് കുതിരമാളികയിലെ നവരാത്രി മണ്ഡപത്തിൽ ഉടവാളിനൊപ്പം സരസ്വതി വിഗ്രഹത്തെ പുജയ്ക്കിരുത്തും. സരസ്വതി വിഗ്രഹത്തെ അനുഗമിച്ചെത്തിയ വേളിമല കുമാര സ്വാമിയെ ആദ്യശാല ഭഗവതി ക്ഷേത്രത്തിലേയ്ക്കും, മൂന്നൂറ്റി നങ്കയെ ചെത്തിട്ട ഭഗവതി ക്ഷേത്രത്തിലേയ്ക്കും കൊണ്ടുപോയി.



നവരാത്രി - മലപ്പുറം

മലപ്പുറം ജില്ലയിലെ പ്രധാന നവരാത്രി ആഘോഷമായ തപസ്വ നവരാത്രി സംഗീതോത്സവത്തിന് ഇന്ന് വൈകിട്ട് തുടക്കമാകും. എടപ്പാൾ ശുകപുരം കുളങ്കര ദേവീ ക്ഷേത്ര സന്നിധിയിലാണ് വേദി. ദക്ഷിണ മുകാമ്പിക എന്നറിയപ്പെടുന്ന പെരുമ്പറമ്പ് ക്ഷേത്രത്തിലും നവരാത്രി ആഘോഷത്തിന് ഇന്ന് തുടക്കമാകും.



ഹൈക്കോടതി

നാദാപുരം തുണേരിയിൽ ഡിവൈഎഫ്ഐ പ്രവർത്തകനായ ഷിബിനെ കൊലപ്പെടുത്തിയ കേസിൽ എട്ട് പ്രതികൾ

കുറ്റക്കാരാണെന്ന് ഹൈക്കോടതി. കേസിലെ ഒന്നു മുതൽ ആറു വരെ പ്രതികളെയും, 15, 16 പ്രതികളെയുമാണ് കോടതി കുറ്റക്കാരെന്ന് കണ്ടെത്തിയത്. കേസിലെ 18 പ്രതികളിൽ 17 പേരെ കീഴോടതി വെറുതെ വിട്ടിരുന്നു. ഇതിനെതിരെ സർക്കാർ സമർപ്പിച്ച അപ്പീലിലാണ് ഹൈക്കോടതി ഉത്തരവ്.

ബ്രേക്ക്

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

സൈനികൻ-സംസ്കാരം

56 വർഷം മുൻപ് ഹിമാചൽപ്രദേശിലെ റോത്താംഗ് പാസിൽ വിമാനാപകടത്തിൽ മരണമടഞ്ഞ സൈനികൻ തോമസ് ചെറിയാന്റെ സംസ്കാരം ഔദ്യോഗിക ബഹുമതികളോടെ ഇന്നു നടക്കും. ഉച്ചയ്ക്ക് രണ്ടിന് പത്തനംതിട്ട ഇലന്തൂർ കാരൂർ സെന്റ് പീറ്റേഴ്സ് ഓർത്തഡോക്സ് വലിയ പള്ളിയിലാണ് സംസ്കാരം. തോമസ് ചെറിയാന് ആദരം അർപ്പിക്കുന്നതായി മുഖ്യമന്ത്രി സമൂഹമാധ്യമത്തിൽ കുറിച്ചു. ഇന്നലെ തിരുവനന്തപുരത്ത് എത്തിച്ച മൃതദേഹം ഇന്ന് രാവിലെ സൈനിക അകമ്പടിയോടെ അദ്ദേഹത്തിന്റെ ജന്മനാടായ ഇലന്തൂരിൽ എത്തിച്ചു.

ഇടുക്കി - വിനോദ സഞ്ചാരം(ഇൻട്രോ)

ഇടുക്കിയിലെത്തുന്ന വിനോദസഞ്ചാരികളെ ആകർഷിച്ച്
പൊൻമുടി നാടുകാണി വ്യൂപോയിന്റ്. സദാസമയവും
വീശിയടിക്കുന്ന കാറ്റും ദൂരേക്കുള്ള പരന്ന കാഴ്ചകളുമാണ്
നാടുകാണിയിലേക്ക് സഞ്ചാരികളെ ആകർഷിക്കുന്നത്.
ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ
തയ്യാറാക്കിയ റിപ്പോർട്ട്.....

(വോയ്സ്)

മോഹൻ രാജ് - അന്ത്യാഞ്ജലി

ചലച്ചിത്ര നടൻ മോഹൻ രാജിന് സാംസ്കാരിക കേരളത്തിന്റെ
അന്ത്യാഞ്ജലി . മോഹൻ രാജിന്റെ ഭൗതിക ദേഹം കാഞ്ഞിരംകുളം
ദ്വ്യശ്യാ ഓഡിറ്റോറിയത്തിൽ ഇപ്പോൾ പൊതു ദർശനത്തിനു
വെച്ചിരിക്കുകയാണ്. കലാ സാംസ്കാരിക രാഷ്ട്രീയ രംഗത്തെ
പ്രമുഖർ മോഹൻ രാജിന് അന്തിമോപചാരം അർപ്പിക്കാൻ
എത്തി. പൊതു ദർശനത്തിന് ശേഷം വൈകുന്നേരം 5
മണിയോടെ കാഞ്ഞിരംകുളത്തെ വീടിനു സമീപം സംസ്കാര
ചടങ്ങുകൾ നടക്കും.

വനിതാ T 20(ഇൻട്രോ)

ICC വനിതാ ട്വന്റി-20 ലോകകപ്പ് ക്രിക്കറ്റിൽ ഇന്ത്യ ഇന്ന്
ന്യൂസിലൻഡിനെ നേരിടും. രാത്രി 7.30 ദുബായിലാണ്
മത്സരം. ആകാശവാണിയ്ക്ക് വേണ്ടി സുരേഷ് ബാബു തയ്യാറാക്കിയ
റിപ്പോർട്ട്.

(വോയ്സ്)

ഉച്ചയ്ക്ക് നടക്കുന്ന മറ്റൊരു മത്സരത്തിൽ വെസ്റ്റ് ഇൻഡീസ് - ദക്ഷിണാഫ്രിക്കയെ നേരിടും.



ഐ എസ് എൽ

ഐ എസ് എൽ ഫുട്ബോളിൽ ഇന്ന് ഗോവ - നോർത്ത് ഈസ്റ്റ് യുണൈറ്റഡിനെ നേരിടും. രാത്രി 7. 30 ന് ഗോവയിലെ ജവാഹർലാൽ നെഹ്റു സ്റ്റേഡിയത്തിലാണ് മത്സരം. ഇന്നലെ നടന്ന കേരളം ബ്ലാസ്റ്റേഴ്സ് - ഓഡിഷ മത്സരം സമനിലയിൽ അവസാനിച്ചു. രണ്ടു ഗോൾ നേടി മുന്നിൽ നിന്ന ബ്ലാസ്റ്റേഴ്സിനെ ആദ്യ പകുതിയിൽ തന്നെ ഓഡിഷ സമനിലയിൽ തളച്ചു.



വിമാനം തിരിച്ചറക്കി

തിരുവനന്തപുരം വിമാനത്താവളത്തിൽ നിന്ന് പുറപ്പെട്ട വിമാനത്തിൽ, പുക കണ്ടെത്തിയതിനെ തുടർന്ന് വിമാനം തിരിച്ചറക്കി. മസ്കറ്റിലേക്കുള്ള എയർ ഇന്ത്യ വിമാനത്തിലെ എഞ്ചിനിലാണ് ടേക്ക് ഓഫിനു മുൻപ് പുക കണ്ടത്. ആശങ്ക വേണ്ടെന്നും അല്പസമയത്തിനകം ഇതേ വിമാനം യാത്ര തുടരുമെന്നും എയർ ഇന്ത്യ കമ്പനിയും തിരുവനന്തപുരം വിമാനത്താവള അധികൃതരും അറിയിച്ചു.



മെമു പ്രത്യേക സർവ്വീസ്

യാത്രക്കാരുടെ തിരക്ക് കണക്കിലെടുത്ത് കൊല്ലം - എറണാകുളം മെമു സർവ്വീസ് തിങ്കളാഴ്ച ആരംഭിക്കും. കോട്ടയം വഴിയായിരിക്കും സർവ്വീസ് എന്ന് ദക്ഷിണ റെയിൽവെ

തിരുവനന്തപുരം ഡിവിഷൻ അറിയിച്ചു. റിസർവേഷൻ ഇല്ലാത്ത മെമു എക്സ്പ്രസ് പ്രത്യേക സർവ്വീസ് അടുത്ത മാസം 29 വരെയും. രാവിലെ 6.15 ന് കൊല്ലത്ത് നിന്ന് ആരംഭിക്കുന്ന സർവ്വീസ് 9.35 ഓടെ എറണാകുളത്തെത്തും. തിരിച്ച് 9.50ന് യാത്ര പുറപ്പെടുന്ന മെമു ഉച്ചയ്ക്ക് 1.30 ന് കൊല്ലത്ത് എത്തിച്ചേരും.



പോലീസ് കേസെടുത്തു

കർണ്ണാടകയിലെ ഷിരുരിൽ മണ്ണിടിച്ചിൽ മരിച്ച അർജുൻ്റെ കുടുംബം നൽകിയ പരാതിയിൽ ചേവായൂർ പോലീസ് കേസെടുത്തു. സാമൂഹിക മാധ്യമങ്ങളിലൂടെ അപകീർത്തികരമായ പ്രചാരണം നടത്തുന്നതായ പരാതിയിലാണ് കേസ്. ലോറി ഉടമ മനാഫിനെതിരെയും കേസുണ്ട്.



ഓഹരി + സ്വർണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 372 പോയിന്റ് ഉയർന്ന് 82,943 ലും, ദേശീയ ഓഹരി സൂചിക നിഫ്റ്റി 85 പോയിന്റ് നേട്ടത്തിൽ 25,347 ലും വ്യാപാരം തുടരുന്നു.

